



ປິດສະໜາໄມ້ຈີ້ມແຂ້ວ



ຍ້າຍໄມ້ຈີ້ມແຂ້ວພຽງ 2
ກ້ານເທົ່ານັ້ນ ເຮົາກໍ່ຈະໄດ້
ຮູບຈະຕຸລັດ 2 ຮູບ. (ບໍ່ຈຳ
ກັດຂະໜາດຂອງຮູບ)

ຍ້າຍໄມ້ຈີ້ມແຂ້ວ 2 ກ້ານ
ເທົ່ານັ້ນ ເຮົາກໍ່ຈະໄດ້ໝາ
ທີ່ເບິ່ງໄປທາງກົງກັນ
ຂ້າມທັນທີ. ຍ້າຍໄດ້ 2
ວິທີ ເຈົ້າສາມາດຊອກໄດ້
ທັງ 2 ວິທີບໍ່?



ພຣະເຢຊູເຈົ້າກັບໄປສູ່ສະຫວັນ




ພຣະເຢຊູເຈົ້າຮູ້ວ່າພວກສາວົກ
ຕ້ອງມີການພິສູດໃນເລື່ອງນີ້
ຈຶ່ງຈະເຊື່ອ ເຫດສະນັ້ນພຣະອົງຈຶ່ງ
ສະແດງພຣະອົງແກ່ສາວົກຫລາຍຫົນ
ຫລາຍແຫ່ງ. ພຣະອົງໃຫ້ສາວົກໄດ້ເຫັນ
ແຈ້ງ ແລະຮູ້ແທ້ວ່າພຣະເຢຊູເຈົ້າເປັນຄົນມາຈາກຄວາມຕາຍແທ້ໆ



ແລ້ວພວກລູກສິດໄດ້ໄປຍັງ ໂນນພູ
ໃນແຂວງຄາລີເລບ່ອນທີ່ ພຣະເຢຊູໄດ້
ບອກ. ເມື່ອເຫັນພຣະເຢຊູເຈົ້າແລ້ວພວກ
ເຂົາຕ່າງກໍຂາບລົງນະມັດສະການພຣະອົງ
ເຖິງແມ່ນວ່າບາງຄົນໃນພວກເຂົາຍັງ
ສົງໄສຢູ່ກໍຕາມ.

ພຣະເຢຊູ ກໍໄດ້ສົນທະນາກັບພວກເຂົາເຖິງອະນາຈັກຂອງ
ພຣະເຈົ້າ. ພຣະເຢຊູໄດ້ເວົ້າວ່າ, “ເມື່ອພຣະວິນຍານບໍລິສຸດລົງມາເທິງ
ພວກເຈົ້າ ພວກເຈົ້າຈະເຕັມໄປດ້ວຍລິດເດດ ແລະຈະເປັນພິຍານໃຫ້
ແກ່ເຮົາໃນກຸງເຢລູຊາເລັມ, ໃນທົ່ວທັງແຂວງຢູດາ ແລະຊາມາເລຍ
ແລະເຖິງທີ່ສຸດແຜ່ນດິນໂລກ.”



ພຣະເຢຊູເຈົ້າໄດ້ເວົ້າອີກວ່າ, “ສິດ
ອຳນາດທັງໝົດໃນສະຫວັນ ແລະທີ່
ແຜ່ນດິນໂລກຖືກມອບໃຫ້ເຮົາແລ້ວ.
ດັ່ງນັ້ນຈຶ່ງໄປທົ່ວໂລກສ້າງຄົນທຸກ
ຊາດທຸກພາສາໃຫ້ເປັນລູກສິດຂອງເຮົາ
ໃຫ້ເຂົາຮັບສິນຈຸ່ມນ້ຳໃນນາມຂອງພຣະບິດາ, ພຣະບຸດ ແລະ ພຣະວິນ
ຍານບໍລິສຸດ ແລະສັ່ງສອນເຂົາໃຫ້ເຊື່ອຟັງທຸກໆສິ່ງທີ່ເຮົາໄດ້ສັ່ງພວກ
ທ່ານ. ຝ່າຍເຮົາຈະຢູ່ກັບທ່ານທັງຫລາຍທຸກໆມື້ເຖິງສິ້ນຍຸກນີ້.”



ຫລັງຈາກເວົ້າເຊັ່ນນີ້ແລ້ວ ພຣະເຢຊູ
ກໍຖືກຮັບຂຶ້ນສູ່ສະຫວັນຕໍ່ໜ້າຕໍ່ຕາຂອງ
ພວກເຂົາຈົນເມກມາບັງລັບພຣະເຢຊູໄວ້.



ໃນຂະນະນັ້ນກໍມີທູດສະຫວັນສອງ
ຕົນນຸ່ງເຄື່ອງຂາວເປັນປະກາຍຢືນຢູ່ໃກ້ໆ
ພວກເຂົາແລະເວົ້າວ່າ, “ຊາວຄາລີເລເອີຍ!
ພຣະເຢຊູຈະກັບມາປະກົດອີກຢ່າງທີ່ພວກ
ເຈົ້າໄດ້ເຫັນພຣະອົງຂຶ້ນສູ່ສະຫວັນນັ້ນ
ແຫລະ.” ແລ້ວພວກລູກສິດກໍໄດ້ກັບຍັງກຸງ
ເຢລູຊາເລັມ.